

О Д Л У К А
ЗА ИСПРАЌАЊЕ НА ЕДИНИЦА НА АРМИЈАТА
НА РЕПУБЛИКА МАКЕДОНИЈА ЗА УЧЕСТВО
ВО ВЕЖБОВНА АКТИВНОСТ ВО РЕПУБЛИКА
УКРАИНА

1. За учество во вежбовната активност „Seabreeze 08“ (во натамошниот текст: вежбовна активност), која ќе се одржи во Република Украина, во периодот од 13.07.2008 до 29.07.2008 година, се испраќа единица на Армијата на Република Македонија во состав од 41 (четириесет и еден) припадник на Армијата на Република Македонија од кои 6 офицери – штабен персонал 29 припадници на Армијата на Република Македонија – извидувачки вод и 6 лица – нуркачки тим.

2. Финансиските трошоци за кои произлегуваат од патувањето, организацијата, сместувањето и исхраната на учесниците на вежбовната активност ги обезбедуваат Министерството за одбрана и Амбасадата на САД во Република Македонија.

3. Подготовките и организацијата на учесниците во вежбовната активност, ќе ги изврши Министерството за одбрана.

4. По завршувањето на вежбовните активности, Министерството за одбрана поднесува извештај пред Владата на Република Македонија.

5. Оваа одлука влегува во сила со денот на објавувањето во „Службен весник на Република Македонија“.

Бр. 19-3080/1
17 јуни 2008 година
Скопје

Претседател на Владата
на Република Македонија,
м-р **Никола Груевски**, с.р.

1338.

Врз основа на член 13, став (1) од Законот за технолошки индустриски развојни зони („Службен весник на Република Македонија“ бр. 14/07), Владата на Република Македонија, на седницата одржана на 10.06.2008 година, донесе

О Д Л У К А
ЗА ДАВАЊЕ СОГЛАСНОСТ НА ПРОГРАМАТА
ЗА ИЗМЕНУВАЊЕ И ДОПОЛНУВАЊЕ НА ГОДИШНАТА
ПРОГРАМА И ПЛАНОТ ЗА ИЗМЕНУВАЊЕ И ДОПОЛНУВАЊЕ
НА ФИНАНСИСКИОТ ПЛАН НА ДИРЕКЦИЈАТА ЗА ТЕХНОЛОШКИ
ИНДУСТРИСКИ РАЗВОЈНИ ЗОНИ ЗА 2008 ГОДИНА

1. Со оваа одлука се дава согласност на Програмата за изменување и дополнување на Годишната програма и Планот за изменување и дополнување на Финансискиот план на Дирекцијата за технолошки индустриски развојни зони за 2008 година бр. 02-649/5 и бр. 02-649/6 од 21.05.2008 година, донесени од Управниот одбор на Дирекцијата за технолошки индустриски развојни зони на седницата одржана на 21.05.2008 година.

2. Оваа одлука влегува во сила наредниот ден од денот на објавувањето „Службен весник на Република Македонија“.

Бр. 19-3044/1
10 јуни 2008 година
Скопје

Заменик на претседателот
на Владата на Република
Македонија,
м-р **Зоран Ставрски**, с.р.

1339.

Врз основа на член 91 од Законот за користење и располагање со стварите на државните органи („Службен весник на Република Македонија“ бр. 8/05 и 150/07), Владата на Република Македонија, на седницата одржана на 10.06.2008 година, донесе

О Д Л У К А
ЗА УТВРДУВАЊЕ НА СОПСТВЕНОСТ НА НЕДВИЖНИОТ
ИМОТ – ОБЈЕКТИ НА РЕПУБЛИКА МАКЕДОНИЈА
КОРИСНИК МИНИСТЕРСТВО ЗА
ФИНАНСИИ – ЦАРИНСКА УПРАВА

Член 1

Се утврдува дека објектите кои се изградени на:

1. КП бр. 10588 КО Кавадарци – стан со површина од 56,34 м² на ул. „Блажо Алексов“ бр. 54,

2. КП бр. 11403/2 КО Охрид – деловен простор со површина од 91 м² на ул. „Туристичка“ бр. 102,

3. КП бр. 13040/09 КО Скопје – дел од зграда со површина од 2.423 м² и 1/2 од заеднички простории со површина од 218 м² на ул. „15-ти Корпус“ бб кои ги користат Министерството за финансии – Царинска управа се сопственост на Република Македонија – корисник Министерството за финансии – Царинска управа.

Член 2

Објектите од член 1 на оваа одлука се запишуваат во Катастарот на недвижностите според фактичката состојба на денот на влегување во сила на оваа одлука и изготвените геодетски елаборати.

Член 3

Се задолжува Државниот завод за геодетски работи врз основа на оваа одлука да изврши запишување на правата на недвижностите во Катастарот на недвижностите за КО Кавадарци, КО Охрид и КО Скопје.

Член 4

Оваа одлука влегува во сила наредниот ден од денот на објавувањето на „Службен весник на Република Македонија“.

Бр. 19-2638/1
10 јуни 2008 година
Скопје

Заменик на претседателот
на Владата на Република
Македонија,
м-р **Зоран Ставрски**, с.р.

1340.

Врз основа на член 91, алинеја 10 од Уставот на Република Македонија („Службен весник на Република Македонија“ бр. 52/91) и член 31 од Законот за надворешни работи („Службен весник на Република Македонија“ бр. 46/06), Владата на Република Македонија, на седницата одржана на 17.06.2008 година, донесе

О Д Л У К А
ЗА ПРОШИРУВАЊЕ НА НАДЛЕЖНОСТИТЕ НА
ПОЧЕСНИОТ КОНЗУЛ НА РЕПУБЛИКА МАКЕДОНИЈА
ВО РЕПУБЛИКА АВСТРИЈА, СО СЕДИШТЕ
ВО ИНСБРУК

Член 1

Надлежностите на Почесниот конзул на Република Македонија во Република Австрија, со седиште во Инсбрук, г-динот Вилхелм Ридер, се проширува на целото јурисдикциско подрачје на Република Австрија, вклучувајќи ја и покраината Виена.